



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

ஞாயிற்றுக்கிழமை 07-01-2024

வளர்ச்சியின் வடிவம் கிளாம்பாக்கம்

வளர்ச்சியின் வடிவமாக இருக்கும் கிளாம்பாக்கம் பேருந்து நிலையத்தின்மீது அவதூறு பரப்பி தனது வக்ர அரசியலை வெளிப்படுத்தி இருக்கிறார் ஒன்றிய அமைச்சர் எல்.முருகன்.

அழகானதும் - ஆக்கபூர்வமானதும் - பிரமாண்டமானதும் - பிரமிக்க வைக்கத் தக்கதுமான கிளாம்பாக்கம் பேருந்து நிலையத்தைப் பார்த்து பொதுமக்கள் அனைவரும் மலைத்துப் போய் நிற்கிறார்கள். சென்னையில் பன்னோக்கு மருத்துவமனையையும், மதுரையில் மாபெரும் நூலகத்தையும் அமைத்த மாண்புமிகு முதலமைச்சர் மு.க.ஸ்டாலின் அவர்கள் சென்னையில் அமைத்துள்ள கிளாம்பாக்கம் பேருந்து நிலையம், காலாகாலத்துக்கும் கோடிக்கணக்கான மக்களுக்குப் பயனளிக்கும் பேருந்து நிலையமாக அமையப் போகிறது; பொதுமக்கள் பாராட்டிக் கொண்டிருக்கிறார்கள்.

சென்னை பாரிமுனையில் நெரிசல் மிகுந்த பகுதியில் இருந்த பேருந்து நிலையத்தை மாற்றி - கோயம்பேட்டில் மாபெரும் பேருந்து நிலையம் அமைக்கத் திட்டமிட்டவர் முத்தமிழறிஞர் கலைஞர் அவர்கள். இதனையே மாதிரியாகக் கொண்டு அ.தி.மு.க. ஆட்சிக் காலத்தில் கிளாம்பாக்கம் பேருந்து நிலையத்தை உருவாக்கத் திட்டமிட்டார்கள். ஆனாலும் வேகமாக பணிகளைச் செய்யவுமில்லை. முழுமையான நிதியை ஒதுக்கவுமில்லை.

கழக ஆட்சி மலர்ந்ததற்குப் பிறகுதான் முழுமையாக நீதி ஒதுக்கீடு செய்யப்பட்டது. பணிகளை விரைவுபடுத்தினார் முதலமைச்சர் மு.க.ஸ்டாலின் அவர்கள். சென்னைப் பெருநகர் வளர்ச்சிக் குழு அமைச்சர் மற்றும் தலைவரான பி.கே.சேகர்பாபு. இதனை தனிக் கவனம் செலுத்தி உருவாக்கிக் காட்டி இருக்கிறார்.

393.74 கோடி ரூபாய் மதிப்பீட்டில் 88.52 ஏக்கர் பரப்பில் கிளாம்பாக்கத்தில் 'கலைஞர் நூற்றாண்டு பேருந்து முனையம்' அமைக்கப்பட்டுள்ளது. இதில் 6 இடைசம் சதுர அடி பரப்பளவில் கட்டடங்கள் அமைக்கப்பட்டுள்ளன. வெளியூர் செல்ல வசதியாக 215 பேருந்துகளை ஒரே நேரத்தில் நிறுத்தலாம். இரு சக்கர, நாண்கு சக்கர பேருந்து நிலையம் அமைக்க இரண்டடுக்கு இடம் ஒதுக்கீடு செய்யப்பட்டுள்ளது.

இப்பேருந்து முனையத்தில் நகரும் படிக்கட்டுகள், மின் தூக்கிகள் உள்ளன. நாள்தோறும் சுத்தம் செய்ய இயந்திரத் துடைப்பான்கள் உள்ளன. குடிநீர் வசதி செய்து தரப்பட்டுள்ளது. உணவகங்கள், மருத்துவமனை, இலவச மருத்துவமையங்கள், கழிவறைகள், குழந்தைகளுக்குப் பாலூட்டிட அறைகள் அமைக்கப்பட்டுள்ளன. மாற்றுத்திறனாளிகள் பயணச் சீட்டு வாங்க குறைந்தளவு உயரம் கொண்ட பயணச் சீட்டு பெறுமிடங்கள் இருக்கின்றன. அவர்களுக்காக சக்கர நாற்காலிகள், தனிக் கழிவறைகள் இருக்கின்றன. திருநங்கையர்க்கு தனி கழிவறை வசதி உள்ளது. பயணிகள் தங்குவதற்காக ஓய்வறைகள் இருக்கின்றன. 100 ஆண்கள், 40 பெண்கள், 340 ஓட்டுநர்கள் தங்க ஓய்வறைகள் உள்ளன. கழிவுநீர் சுத்திகரிப்பு நிலையமும் உள்ளேயே உள்ளது.

சென்னைக்குள் இருந்து கிளாம்பாக்கம் வர உள்ளூர் பேருந்துகளை நிறுத்த 7 ஏக்கர் பரப்பளவில் 60 பேருந்துகளை நிறுத்தும் வசதியுடன் மாநகரப் பேருந்து முனையம் அமைக்கப்பட்டுள்ளது. இங்கே வந்து இறங்கி, வெளியூர் பேருந்துகளைப் பிடிக்க பயணிகள் செல்வதற்காக சுரங்கப் பாதையுடன் கூடிய மின் தூக்கி சுரங்கப் பாதைகள் அமைக்கப்பட்டுள்ளன. பேருந்து நிலையம் அருகேயில் நிலையம் அமைக்கத் திட்டமிடப்பட்டுள்ளது. 16 ஏக்கர் பரப்பில் பூங்கா அமைக்கப்பட இருக்கிறது. பேருந்து நிலையத்தில் இருந்து 7 கி.மீட்டர் தூரத்தில் புதிய ஆம்னிபேருந்து நிலையம் அமைக்கப்பட்டு வருகிறது. இவ்வளவு வசதிகளோடுதான் 'கலைஞர் நூற்றாண்டு பேருந்து முனையம்' அமைக்கப்பட்டுள்ளது. மாண்புமிகு முதலமைச்சர் அவர்கள் அதனைத் திறந்து வைத்துள்ளார்.

பரந்து விரிந்துவரும் சென்னையின் வசதிக்கு ஏற்ப இது அமைக்கப்பட்டுள்ளது. தலைநகரை நோக்கி வரும் தமிழ்நாட்டு மக்களின் தேவைக்கு ஏற்ப இது அமைக்கப்பட்டுள்ளது. இந்த பேருந்து நிலையத்தைப் பார்த்தவர்கள் பாராட்டி வருகிறார்கள். பயன்படுத்தியவர்கள் போற்றி வருகிறார்கள். இதுதான் ஒன்றிய அமைச்சர் முருகனுக்கு வயிற்றெரிச்சலாக இருக்கிறது.

2015ஆம் ஆண்டு முதல் மதுரையில் எய்ம்ஸ் மருத்துவமனை என்று சொல்லி, வாயால் வடை சுட்டு வரும் கூட்டத்துக்கு மருத்துவமனையை, நூலகத்தை, பேருந்து நிலையத்தை மூன்றாண்டு காலத்துக்குள் மளமளவென எழுப்பும் முதலமைச்சரைப் பார்த்தால் பொறாமை வரத்தானே செய்யும்? அதனைத்தான் அறிக்கையாக விடுத்துள்ளார், ஒன்றிய அமைச்சர் முருகன்.

அ.தி.மு.க. ஆட்சிக் காலத்தில் திட்டமிடப்பட்டதுதான் இந்தப் பேருந்து நிலையம் என்பதை தி.மு.க. அரசு மறைக்கவில்லை. 'நாங்கள்தான் திட்டமிட்டோம்' என்று சொல்லிக் கொள்ளவும் இல்லை. ஆனால் அ.தி.மு.க. ஆட்சியில் 90 சதவிகிதப் பணிகள் முடிந்து விட்டதாக ஒன்றிய அமைச்சர் முருகன் சொல்வது, பச்சைப் பொய் ஆகும். 2013 ஆம் ஆண்டு அ.தி.மு.க. ஆட்சி திட்டமிட்டது. 2021ஆம் ஆண்டு அந்தக் கட்சியின் ஆட்சி முடிந்தது. 9 ஆண்டுகளாக என்ன செய்தார்கள்? 2013ஆம் ஆண்டு அறிவித்த அ.தி.மு.க. அரசு, 2018ஆம் ஆண்டு தான் ஒப்பந்தம் கோரியது. 2019ஆம் ஆண்டுதான் பணிகளைத் துவக்கியது. 2021 தி.மு.க. ஆட்சிக்கு வரும் வரை 30 விழுக்காடு பணிகள்தான் முடிந்திருந்தன. அமைச்சர் முருகன் சொன்னதைப் போல, 90 விழுக்காடு பணிகள் முடிந்திருந்தால் அன்றைய முதலமைச்சர் பழனிசாமியே திறந்து வைத்திருப்பாரே!

கழிவறைக் கூடத்திலும், சுடுகாட்டுக்குள்ளும் அம்மா மருத்துவ மனையை அவசர கதியில் திறந்து கணக்குக் காட்டியவராச்சே பழனிசாமி. அவரா 90 விழுக்காடு முடிந்த பேருந்து நிலையத்தை விட்டே வைப்பார்?

'நாடாளுமன்றத் தேர்தலுக்காக உடனடியாகத் திறந்து விட்டார்கள்' என்கிறார் அமைச்சர். 2019ஆம் ஆண்டு நாடாளுமன்றத் தேர்தலுக்காக மதுரையில் ஒரு செங்கலை வைத்துவிட்டுப் போனார் பிரதமர் நரேந்திர மோடி. 2024 தேர்தல் வரப் போகிறது. செங்கல் களிமண்ணாச்சே தவிர, கட்டடம் ஆகவில்லை என்பதை மதுரைக்குப் போய் மாண்புமிகு முருகன் பார்க்க வேண்டும். "வெறும், "பாரத் மாதார்க் ஜோ"வை வைத்து நோயாளிகளுக்கு ஆபரேஷன் செய்ய முடியாது" என்பதை முருகன்கள் உணர வேண்டும்.



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் முகாம் அலுவலகத்தில் நேற்று முன்தினம் (5.1.2024) 6 பயனாளிகளுக்கு தமிழ்நாடு நகர்ப்புற வாழ்விட மேம்பாட்டு வாரியத்தால் புதியதாக கட்டப்பட்டுள்ள மூலகொத்தளம் திட்டப்பகுதியில் குடியிருப்பிற்கான ஒதுக்கீடு ஆணைகளையும், 1 பயனாளிக்கு பெரும்பாக்கம் திட்டப்பகுதியில் குடியிருப்பிற்கான ஒதுக்கீடு ஆணைகளையும் வழங்கினார். உடன் குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், தமிழ்நாடு நகர்ப்புற வாழ்விட மேம்பாட்டு வாரிய மேலாண்மை இயக்குநர் டாக்டர் சு. பிரபாகர், வாரிய இணை மேலாண்மை இயக்குநர் டாக்டர் க.விஜயகார்த்திகேயன், சட்டமன்ற உறுப்பினர்கள் த.வேலு, ஜே.ஜே.எபிசேன், ஆகியோர் உள்ளனர்.

ஒன்றிய நிதி அமைச்சரின் பேச்சுக்கு விரிவான பதில் தந்திருக்கிறார் தமிழ்நாட்டு நிதி அமைச்சர்!

ஒன்றிய அரசு தமிழ்நாட்டு மக்களுக்காகச் செய்தது என்ன?

முதல்வர் மு.க.ஸ்டாலின் சமூக வலைதளப் பதிவில் கேள்வி!

சென்னை, ஜன. 7 - ஒன்றிய நிதி அமைச்சரின் பேச்சுக்கு விரிவான பதிலை தமிழ்நாட்டு நிதி அமைச்சர் தந்திருக்கிறார் என்றும் இந்திய மாநிலங்களின் நலன் காக்க வேண்டிய பொறுப்பில் உள்ள ஒன்றிய அரசு தமிழ்நாட்டு மக்களுக்காக செய்தது என்ன? என்றும் முதல்வர் மு.க.ஸ்டாலின் அவர்கள் சமூக வலைதளப்பதிவில் கேள்வி எழுப்பியுள்ளார்.	மிகு கூழலிலும் இல்லந்தோறும் இன்பம் பொங்கிடத் துணை நிற்கிறது நமது "திராவிட மாடல்" அரசு. ஆட்சி அமைந்தது முதல், மகளிருக்கான விடியல் பயணத் திட்டத்தின் மூலம் மாதம் 1000 ரூபாய் அளவுக்கு செலவில் மிச்சம். கால உணவுத் திட்டம் மூலம் பணிச் சுமைக் குறைப்பு. புதுமைப் பெண் திட்டத்தின் மூலமாக மாதம் 1000 ரூபாய். கலைஞர் மகளிர் உரிமைத் திட்டத்தில் மாதம் 1000 ரூபாய்	எனப் பல்வேறு திட்டங்களைத் தமிழ்நாடு அரசின் நிதியினைக் கொண்டு தொடர்ந்து நிறைவேற்றி வருகிறது திராவிடமாடல் அரசு. இந்திய மாநிலங்களின் நலன் காக்க வேண்டிய பொறுப்பில் உள்ள ஒன்றிய அரசு தமிழ்நாட்டு மக்களுக்காகச் செய்தது என்ன? ஒன்றிய நிதியமைச்சரின் பேச்சுக்கு விரிவான பதில் தந்திருக்கிறார் தமிழ்நாட்டின் நிதியமைச்சர்! இவ்வாறு முதல்வர் மு.க.ஸ்டாலின் அவர்கள் சமூக வலைதளப்பதிவில் குறிப்பிட்டுள்ளார்.
---	--	--

சென்னை - நந்தம்பாக்கம் வர்த்தக மையத்தில் இன்று - உலக முதலீட்டாளர்கள் மாநாட்டை துவக்கி வைக்க வருகை தரும்

கழகத் தலைவர் - முதலமைச்சர் மு.க.ஸ்டாலினுக்கு உற்சாக வரவேற்பு!

கழகத்தினர் திரண்டு வாரீர்! அமைச்சர் தா.மோ.அன்பரசன் வேண்டுகோள்!

சென்னை, ஜன. 7 - நந்தம்பாக்கம் வர்த்தக மையத்தில் இன்று காலை நடைபெறும் உலக முதலீட்டாளர்கள் மாநாட்டை துவக்கி வைக்க வருகைத் தரும் தமிழ்நாடு முதல்வர் தளபதி மு.க.ஸ்டாலின் அவர்களுக்கு கண்டோன் மெண்ட் பட்டுரோடு இன்று காலை 9.00 மணிளவில் மாபெரும் வரவேற்பு அளித்திட வேண்டும் என்றும் இவ்விழாவில் மாவட்டம் முழுவதிலும் இருந்து கழகத்தினர் அனைவரும் அணி திரண்டு பங்கேற்க வேண்டும் என்றும் மாவட்டம்

டக் கழகச் செயலாளர் அமைச்சர் தா.மோ.அன்பரசன் வேண்டுகோள் விடுத்துள்ளார். இதுகுறித்து அவர் வெளியிட்டிருள்ள அறிக்கையில்:- 2030ம் ஆண்டுக்குள் தமிழ்நாட்டின் பொருளாதாரத்தை ஒரு டிரில்லியன் டாலர்களாக மாற்ற முதலமைச்சர் மு.க.ஸ்டாலின் அவர்கள் இலக்கு நிர்ணயித்துள்ளார். தமிழ்நாட்டை வளர்ச்சிப் பாதைக்கு கொண்டு செல்வதற்காகவும், தமிழக இளைஞர்களுக்கு அதிகளவில் வேலை வாய்ப்பை உருவாக்குவதற்காகவும், புதிய முதலீடுகளை ஈர்க்க வெளிநாடுகளுக்கு சுற்றுப் பயணம்



மேற்கொண்டு முதலீட்டாளர்களுக்கும் முதல்வர் அவர்கள் அழைப்பு விடுத்தார். இந்நிலையில் ஒரு டிரில்லியன் டாலர் பொருளாதார இலக்கின் ஒரு பகுதியாக இன்று (7) மற்றும் நாளை (8)ம் தேதிகளில் நந்தம்பாக்கம் வர்த்தக மையத்தில் உலக முதலீட்டாளர்கள் மாநாடு நடைபெற உள்ளது.

இந்த உலக முதலீட்டாளர்கள் மாநாட்டின் துவக்க விழா இன்று (7ம் தேதி) காலை 9.30 மணிளவில் நடைபெற உள்ளது. இவ்விழாவில் கழகத் தலைவர் தமிழக முதல்வர் தளபதி மு.க.ஸ்டாலின் அவர்கள் பங்கேற்று உலக முதலீட்டாளர்கள் மாநாட்டை துவக்கி வைக்கிறார். இவ்விழாவிற்கு வருகைத் தரும் தமிழக முதல்வர் மு.க.ஸ்டாலின் அவர்களுக்கு மாவட்ட தி.மு.க. சார்பில் கண்டோன் மெண்ட் அண்ணா சிலை

அருகில் மற்றும் நந்தம்பாக்கம் வர்த்தக மையம் ஆகிய 2 இடங்களில் இன்று காலை 9.00 மணிளவில் உற்சாக வரவேற்பு அளிக்கப்பட்ட உள்ளது. இவ்விழாவில் காஞ்சிபுரம் வடக்கு மாவட்டம் முழுவதிலும் இருந்து கழகத்தினர் அனைவரும் ஆயிரக்கணக்கில் அணி திரண்டு மேளதாளம் பேண்டு வாத்தியம் முழங்க எழுச்சியான முறையில் வரவேற்பு அளித்திட வேண்டும் என்று அன்பு கேட்டுக்கொள்கிறேன். இவ்வாறு அமைச்சர் தா.மோ.அன்பரசன் அறிக்கையில் கூறியுள்ளார்.

இன்று 7ந்தேதி நடைபெறுகிறது

மதுரை வடக்கு மாவட்டச் செயல்வீரர்கள் கூட்டம்!

மாவட்டச் செயலாளர் - அமைச்சர் பி.மூர்த்தி அறிக்கை!

மதுரை, ஜன. 7 - மதுரை வடக்கு மாவட்டச் செயல்வீரர்கள் கூட்டம் இன்று ஏழாம் தேதி நடைபெறுகிறது. இதில் பல்வேறு கழக ஆக்கப்பணிகள் குறித்து ஆலோசனைகள் மேற்கொள்ளப்பட உள்ளதாக மதுரை வடக்கு மாவட்ட செயலாளர், வணிகவரி மற்றும் பதிவுத்துறை அமைச்சர் பி.மூர்த்தி தனது அறிக்கையில் தெரிவித்துள்ளார்.

அவரது அறிக்கை வருமாறு :-

மதுரை வடக்கு மாவட்டச் செயல்வீரர்கள் கூட்டம் இன்று (07.01.2024 -ம் தேதி) குடியிருக்கிறோம்) மாலை 4.15 மணி அளவில் மதுரை திருப்பாவை யாதவா பெண்கள் கல்லூரி அருகில் உள்ள குறிஞ்சி திருமண மஹாலில் மாவட்ட அவை தலைவர் எம்.ஆர்.எம்.பாலசுப்பிரமணியம் தலைமையில் நடைபெற உள்ளது. இக்கூட்டத்தில் கழக ஆக்கப் பணிகள் குறித்தும், தமிழர்களின் வீரவிளையாட்டான ஜல்லிக்கட்டு குறித்தும் பல்வேறு ஆலோசனைகள் மேற்கொள்ளப்பட உள்ளதால் இக்கூட்டத்

தில் மதுரை வடக்கு மாவட்ட கழக நிர்வாகிகள், தலைமைச் செயற்குழு, பொதுக்குழு உறுப்பினர்

கள், ஒன்றிய, நகர, வட்டக் கழக, பேரூர் கழக செயலாளர்கள், நிர்வாகிகள், அனைத்து அணிகளின்

அமைப்பாளர்கள், துணை அமைப்பாளர்கள், கழக முன்னோடிகள், உள் ளாட்சி பிரதிநிதிகள், கிளை



பெருநகர சென்னை மாநகராட்சி, வளசுவாக்கம் மண்டலத்தில் பூந்தமல்லி நெடுஞ்சாலை மற்றும் யூனியன் சாலையை இணைக்கும் வகையில் சின்ன நொளம்பூரில் ரூ.42.71 கோடி மதிப்பீட்டில் கவம் ஆற்றின் குறுக்கே கட்டப்பட்டு வரும் உயர்மட்ட பாலம் அமைக்கும் பணியினை நகராட்சி நிர்வாகத்துறை அமைச்சர் கே.என்.நேரு, கழகப் பொருளாளர் நாடாளுமன்ற உறுப்பினர் டி.ஆர்.பாலு ஆகியோர் நேற்று முன்தினம் (05.01.2024) பார்வையிட்டு ஆய்வு மேற்கொண்டனர். இந்த ஆய்வின்போது, மேயர் திருமதி ஆர். பிரியா, மதுரவாயல் சட்டமன்ற உறுப்பினர் கா.கணபதி, துணை மேயர் மு.மகேசுமுகார், சுருதல் தலைமைச் செயலாளர்/ஆணையாளர் டாக்டர் ஜே. ராதாகிருஷ்ணன், இணை ஆணையாளர் (பணிகள்) டாக்டர் ஜி.எஸ்.சுபீன், மண்டலக்குழுத் தலைவர் நொளம்பூர் வே.ராஜன், மாமன்ற உறுப்பினர் ஏ.ஸ்டாலின் மற்றும் அலுவலர்கள் கலந்து கொண்டனர்.